

Xalq rəssamı Səttar Bəhlulzadənin 115 illiyinə həsr olunmuş rəsm sərgi-müsabiqəsi elan edilib

Mədəniyyət Nazirliyinin Mədəniyyət üzrə Elmi-Metodiki və İxtisasartırma Mərkəzi, Azərbaycan Dövlət Rəsm Qalereyasının təşkilatçılığı, Azərbaycan Rəssamlar İttifaqının dəstəyi ilə Xalq rəssamı Səttar Bəhlulzadənin 115 illiyinə həsr olunmuş "Tablolarda nağıllar" adlı gənc rəssamların yaradıcılıq müsabiqəsi keçirilir.

Bu barədə AZƏRTAC-a Mədəniyyət Nazirliyindən məlumat verilib.

"Azərbaycanın xalq nağılları təsviri sənətdə" mövzusunda keçirilən müsabiqədə 18-30 yaşarası gənc rəssamlar iştirak edə bilər. Rəssamların Azərbaycanın şifahi xalq ədəbiyyatından götürülmüş müxtəlif epizodların (hadisələrin), obrazların əks olunduğu əsərləri qəbul ediləcək.

İştirakçılardan müsabiqə-sərgiyə təqdim edəcəkləri işlər haqqında məlumatla-



rı 2024-cü il noyabrın 25-dək sergimusa-
biqe@gmail.com elektron ünvanına gön-
dərəcələri xahiş olunur.

Mövzu üzrə hazır, orijinal əsərlər haq-
qında dəqiq məlumatlarda - əsərin fotosu,
müəllifin ad və soyadı, təvəllüdü, əlaqə
nömrəsi, əsərin adı, ölçüsü, texnikası,
həmçinin əsərin yaradılma ili qeyd edil-
məlidir. Əsərlər tək-tək göndərməli,
məlumatlar dolğun olmalıdır.

Seçim üçün elektron ünvana məlumat
göndərən rəssamlardan əlaqə nömrələrini
qeyd etmələri xahiş olunur. Rəsm müsabi-
qə-sərgisinə hər bir iştirakçı 2 rəsm işi
göndərə bilər. Orta və böyükölçülü əsərlərə
üstünlük veriləcək (Məsələn: 60x70,
70x90, 100x100 sm və s.). Əsərlərin səli-
qəli və çərçivələnmiş olması vacibdir.

Bildirilib ki, əsərlərin ilkin seçim mərhələsi
onlayn qaydada aparılacaq. Daha sonra seçilmiş
əsərlərdən müsabiqənin qaliblərinin müəyyən-
ləşdirilməsi profesional rəssamlardan ibarət
münsiflər heyəti tərəfindən həyata keçiriləcək.

Əsəri sərgilənən hər bir iştirakçıya
sertifikat, qaliblərə isə diplom və dəyərli
hədiyyələr (birinci, ikinci və üçüncü yer
üçün) təqdim olunacaq.

Seçilmiş əsərlər 2024-cü il dekabrın
6-dək sərginin keçiriləcəyi ünvana çatdırılmalıdır.